

## Sri Lakshmi Sahasranama stotram

nāmnām sāṣṭa sahasraṁ ca brūhi gārya mahāmatē |  
mahālakṣmīyā mahādēvyā bhuktimuktyarthasiddhayē || 1 ||

śrī gārgya uvāca-

sanatkumāramāsīnaṁ dvādaśādityasannibhaṁ |  
apṛcchanyōginō bhaktyā yōgināmarthasiddhayē || 2 ||

sarva laukika karmabhyō vimuktānām hitāya vai |  
bhuktimuktipradaṁ japyamanubrūhi dayānidhē || 3 ||

sanatkumāra bhagavan sarvajñō:’si viśēṣataḥ |  
āstikya siddhayē nr̥ṇām kṣipra dharmārtha sādhanam || 4 ||

ādyanti mānavāḥ sarvē dhanābhāvēna kēvalam |  
siddhyanti dhaninō:’nyasya naiva dharmārtha kāmānāḥ || 5 ||

dāridryadhvaṁsinī nāma kēna vidyā prakīrtitā |  
kēna vā brahmavidyāpi kēna mr̥tyuvināśinī || 6 ||

sarvēṣām sāra bhūtaikā vidyānām kēna kīrtitā |  
pratyakṣa siddhidā brahman tāmācakṣva dayānidhē || 7 ||

sanatkumāra uvāca-

sādhu prṣṭam mahabhāgāḥ sarvalōkahitaiṣiṇaḥ

mahatāmēṣa dharmasca nānyēṣāmiti mē matiḥ || 8 ||

brahma viṣṇu mahādēva mahēndrādi mahātmabhiḥ |

samprōktaṁ kathayāmyadya lakṣmī nāma sahasrakam || 9 ||

yasyōccāraṇa mātrēṇa dāridryānmucyatē naraḥ |

kiṁ punastajjapājīpī sarvēṣṭārthānavāpnuyāt || 10 ||

asya śrī lakṣmī divya sahasranāma stōtra mahāmantrasya,

ānanda kardama ciklītēndirāsutādayō mahātmānō maharṣayaḥ,

anuṣṭup chandaḥ, viṣṇumāyā śaktiḥ, mahālakṣmīḥ parā dēvatā,

śrī mahālakṣmī prasādadvārā sarvēṣṭārthasiddhyarthē japē viniyōgaḥ |

kraumityādi ṣaḍaṅganyāsaḥ |

dhyānam

padmanābhapriyām dēvīm padmākṣīm padmavāsinīm |

padmavaktrām padmahastām vandē padmāmaharniśam || 1 ||

pūrṇēndubimbavadanām ratnābharaṇabhūṣitām |

varadābhayahastābhyām dhyāyēt candrasahōdarīm || 2 ||

icchārūpām bhagavataḥ saccidānandarūpiṇīm |

sarvajñām sarvajananīm viṣṇuvakṣassthālālayām |

dayālumaniśām dhyāyēt sukhasiddhisvarūpiṇīm || 3 ||

atha śrī lakṣmī sahasranāma stōtram

nityāgatā:'nantanityā nandinī janarañjanī |  
nityaparakāsinī caiva svaparakāśasvarūpiṇī || 1 ||

mahālakṣmīḥ mahākālī mahākanyā sarasvatī |  
bhōgavaibhavasandhātrī bhaktānugrahakāriṇī || 2 ||

īśāvāsyā mahāmāyā mahādēvī mahēśvarī |  
hr̥l̥lēkhā paramā śaktiḥ mātr̥kābījarūpiṇī || 3 ||

nityānandā nityabōdhā nādinī janamōdinī |  
satyapratyayanī caiva svaparakāśātmarūpiṇī || 4 ||

tripurā bhairavī vidyā haṁsā vāgīśvarī śivā |  
vāgdēvī ca mahārātriḥ kālarātriḥ trilōcanā || 5 ||

bhadrakālī karālī ca mahākālī tilōttamā |  
kālī karālavaktrāntā kāmākṣī kāmādā śubhā || 6 ||

caṇḍikā caṇḍarūpēśā cāmuṇḍā cakradhāriṇī |  
trailōkyajananī dēvī trailōkyavijayōttamā || 7 ||

siddhalakṣmīḥ kriyālakṣmīḥ mōkṣalakṣmīḥ prasādinī |  
umā bhagavatī durgā cāndrī dākṣāyaṇī śivā\* || 8 ||

pratyaṅgirā dharā vėlā lōkamātā haripriyā |  
pārvatī paramā dēvī brahmavidyāpradāyinī || 9 ||

arūpā bahurūpā ca virūpā viśvarūpiṇī |  
pañcabhūtātmikā vāṇī pañcabhūtātmikā parā || 10 ||

kālikā pañcikā vāgmī haviḥ pratyadhidēvatā |  
dēvamātā surēśānā vēdagarbhā:'mbikā dhṛtiḥ || 11 ||

sañkhyā jātiḥ kriyāśaktiḥ prakṛti-rmōhinī mahī |  
yajñavidyā mahāvidyā guhyavidyā vibhāvarī || 12 ||

jyōtiṣmatī mahāmātā sarvamantraphalaprādā |  
dāridryadhvaṁsinī dēvī hr̥dayagranthibhēdinī || 13 ||

sahasrādityasañkāśā candrikā candrarūpiṇī |  
gāyatrī sōmasambhūtiḥ sāvitrī praṇavātmikā || 14 ||

śāñkarī vaiṣṇavī brāhmī sarvadēvanamaskṛtā |  
sēvyādurgā kubērākṣī karavīranivāsinī || 15 ||

jayā ca vijayā caiva jayantī cā:'parājitā |  
kubjikā kālikā śāstrī vīṇāpustakadhāriṇī || 16 ||

sarvajñaśaktiḥ śrīśaktiḥ brahmaviṣṇuśivātmikā |  
idāpiṅgalikāmadhyamṛṇālītanturūpiṇī || 17 ||

yajñēśānī prathā dīkṣā dakṣiṇā sarvamōhinī |  
aṣṭāṅgayōginī dēvī nirbījadhyānagōcarā || 18 ||

sarvatīrthasthitā śuddhā sarvaparvatavāsinī |  
vēdaśāstraprabhā dēvī ṣaḍaṅgādipadakrama || 19 ||

śivā dhātrī śubhānandā yajñakarmasvarūpiṇī |  
vratinī mēnakā dēvī brahmāṇī brahmacāriṇī || 20 ||

ĕkākṣaraparā tārā bhavabandhavināṣinī |  
viśvambharā dharādhārā nirādhārā:’dhikasvarā || 21 ||

rākā kuhūramāvāsyā pūrṇimā:’numatī dyutiḥ |  
sinīvālī śivā:’vaśyā vaiśvadēvī piśaṅgilā || 22 ||

pippalā ca viśālākṣī rakṣōghnī vrṣṭikāriṇī |  
duṣṭavidrāviṇī dēvī sarvōpadravanāṣinī || 23 ||

śāradā śarasandhānā sarvaśāstrasvarūpiṇī |  
yuddhamadhyasthitā dēvī sarvabhūtaprabhañjanī || 24 ||

ayuddhā yuddharūpā ca śāntā śāntisvarūpiṇī |  
gaṅgā sarasvatī vēṇī yamunā narmadā:’pagā || || 25 ||

samudravanāvāsā brahmāṇḍaśrēṇimēkhalā |  
pañcavaktrā daśabhujā śuddhasphaṭikasannibhā || 26 ||

raktā krṣṇā sitā pītā sarvavarṇā nirīśvarī |  
kālikā cakrikā dēvī satyā tu vaṭukā sthitā || 27 ||

taruṇī vāruṇī nārī jyēṣṭhādēvī surēśvarī |  
viśvambarā dharā kartrī galārgalavibhañjanī || 28 ||

sandhyā rātri-rdivā jyōtsnā kalā kāṣṭhā nimēṣikā |  
urvī kātyāyanī śubhrā saṁsārārṇavatāriṇī || 29 ||

kapilā kīlikā:’śōkā mallikānavamallikā |  
dēvikā nandikā śāntā bhañjikā bhayabhañjikā || 30 ||

kauśikī vaidikī dēvī saurī rūpādhikā:'tibhā |  
digvastrā navavastrā ca kanyakā kamalōdbhavā || 31 ||

śrīḥ sōmṃyalakṣaṇā:'tīdadurgā sūtraprabōdhikā |  
śraddhā mēdhā kr̥tiḥ prajñā dhāraṇā kāntirēva ca || 32 ||

śrutiḥ smṛti-rdhr̥ti-rdhanyā bhūti-riṣṭi-rmanīṣiṇī |  
virakti-rvyāpinī māyā sarvamāyā prabhañjanī || 33 ||

mahēndrī mantriṇī simhī cēndrajālasvarūpiṇī |  
avasthātrayanirmuktā guṇatrayavivarjitā || 34 ||

īṣaṇatrayanirmuktā sarvarōgavivarjitā |  
yōgidhyānāntagamyā ca yōgadhyānaparāyaṇā || 35 ||

trayīśikhāviśēṣajñā vēdāntajñānarūpiṇī |  
bhāratī kamalā bhāṣā padmā padmāvatī kr̥tiḥ || 36 ||

gautamī gōmatī gaurī īśānā haṃsavāhinī |  
nārāyaṇī prabhādhārā jāhnavī śaṅkarātmajā || 37 ||

citraghaṇṭā sunandā śrīrmānavī manusambhavā |  
stambhinī kṣōbhiṇī mārī bhrāmiṇī śatrumāriṇī || 38 ||

mōhinī dvēṣiṇī vīrā aghōrā rudrarūpiṇī |  
rudraikādaśinī puṇyā kalyāṇī lābhakāriṇī || 39 ||

dēvadurgā mahādurgā svapnadurgā:'ṣṭabhairavī |  
sūryacandrāgnirūpā ca grahanakṣatrarūpiṇī || 40 ||

bindunādakalātītā bindunādakalātmikā |

daśavāyujayākārā kalāṣōḍaśasamyutā || 41 ||

kāśyapī kamalā dēvī nādacakranivāsinī |

mṛḍādhārā sthirā guhyā dēvikā cakrarūpiṇī || 42 ||

avidyā śārvarī bhuñjā jambhāsuranibarhiṇī |

śrīkāyā śrīkalā śubhrā karmanirmūlakāriṇī || 43 ||

ādilakṣmī-rguṇādhārā pañcabrahmātmikā parā |

śruti-rbrahmamukhāvāsā sarvasampattirūpiṇī || 44 ||

mṛṭasañjīvinī maitrī kāminī kāmavarjitā |

nirvāṇamārgadā dēvī haṁsinī kāśikā kṣamā || 45 ||

saparyā guṇinī bhinnā nirguṇā:khaṇḍitā śubhā |

svāminī vēdinī śakyā śāambarī cakradhāriṇī || 46 ||

daṇḍinī muṇḍinī vyāghrī śikhinī sōmasaṁhatiḥ |

cintāmaṇi-ścidānandā pañcabāṇaprabōdhinī || 47 ||

bāṇaśrēṇiḥ sahasrākṣī sahasrabhujapādukā |

sandhyābali-strisandhyākhyā brahmāṇḍamaṇibhūṣaṇā || 48 ||

vāsavī vāruṇīsēnā kulikā mantrarañjanī |

jitaprāṇasvarūpā ca kāntā kāmyavarapradā || 49 ||

mantrabrahmaṇavidyārthā nādarūpā haviṣmatī |

atharvaṇīśrutiḥ śūnyā kalpanāvarjitā satī || 50 ||

sattājātiḥ pramā:'mēyā:'pramitiḥ prāṇadā gatiḥ |  
avarṇā pañcavarṇā ca sarvadā bhuvanēśvarī || 51 ||

trailōkyamōhinī vidyā sarvabhartrī kṣarā:'kṣarā |  
hiraṇyavarṇā hariṇī sarvōpadravanāśinī || 52 ||

kaivalyapadavīrēkhā sūryamaṇḍalasaṁsthitā |  
sōmamaṇḍalamadhyasthā vahnimaṇḍalasaṁsthitā || 53 ||

vāyumaṇḍalamadhyasthā vyōmamaṇḍalasaṁsthitā |  
cakrikā cakramadhyasthā cakramārgapravartinī || 54 ||

kōkilākulacakrēśā pakṣatiḥ pañktipāvanī |  
sarvasiddhāntamārgasthā ṣaḍvarṇā varavarjitā || 55 ||

śatarudraharā hantrī sarvasaṁhārakāriṇī |  
puruṣā pauruṣī tuṣṭiḥ sarvatantraprasūtikā || 56 ||

ardhanārīśvarī dēvī sarvavidyāpradāyinī |  
bhārgavī bhūjuṣīvidyā sarvōpaniṣadāsthitā || 57 ||

vyōmakēśā:'khilaprāṇā pañcakōśavilakṣaṇā |  
pañcakōśātmikā pratyakpañcabrahmātmikā śivā || 58 ||

jagajjarājanitrī ca pañcakarmaprasūtikā |  
vāgdēvyābharaṇākārā sarvakāmyasthitā sthiti || 59 ||

aṣṭādaśacatuṣṣaṣṭipīṭhikā vidyayāyutā |  
kālikā:'karṣaṇī śyāmā yakṣiṇī kinnarēśvarī || 60 ||



kētakī mallikā:śōkā vārāhī dharaṇī dhruvā |  
nārasimhī mahōgrāsyā bhaktānāmārtināśinī || 61 ||

antarbalā sthirā lakṣmīḥ jarāmaraṇanāśinī |  
śrīrañjitā mahākāyā sōmasūryāgnilōcanā || 62 ||

aditirdēvamātā ca aṣṭaputrā:ṣṭayōginī |  
aṣṭaprakṛti-raṣṭaṣṭavibhrājadvikṛtākṛtiḥ || 63 ||

durbhikṣadhvaṁsinī dēvī sītā satyā ca rukmiṇī |  
khyātijā bhārgavī dēvī dēvayōnistapasvinī || 64 ||

śākambharī mahāsōṇā garuḍōparisaṁsthitā |  
simhagā vyāghragā dēvī vāyugā ca mahādrigā || 65 ||

akārādikṣakārāntā sarvavidyādhidēvatā |  
mantravyākhyānanipuṇā jyōtiśśāstraikalōcanā || 66 ||

iḍāpiṅgalikāmadhyāsuṣumnāgranthibhēdinī |  
kālacakrāśrayōpētā kālacakrasvarūpiṇī || 67 ||

vaiśāradī matiśrēṣṭhā variṣṭhā sarvadīpikā |  
vaināyakī varārōhā śrōṇivēlā bahirvaliḥ || 68 ||

jambhinī jṛmbhiṇī jambhakāriṇī gaṇakārikā |  
śaraṇī cakrikā:śantā sarvavyādhicikitsakī || 69 ||

dēvakī dēvasaṅkāśā vāridhiḥ karuṇākarā |  
śarvarī sarvasampannā sarvapāpaprabhañjanī || 70 ||

ēkamātrā dvimātrā ca trimātrā ca tathā:'parā |  
arthamātrā parā sūkṣmā sūkṣmārthārthaparā:'parā || 71 ||

ēkavīrā viśeṣākhyā ṣaṣṭhī dēvī manasvinī |  
naiṣkarmyā niṣkalālōkā jñānakarmādhikā guṇā || 72 ||

sabandhvānandasandōhā vyōmākārā:'nirūpitā |  
gadyapadyātmikā vāṇī sarvālaṅkārasamyutā || 73 ||

sādhubandhapadanyāsā sarvaukō ghaṭikāvaliḥ |  
ṣaṭkarmā karkaśākārā sarvakarmavivarjitā || 74 ||

ādityavarṇā cā:'parṇā kāmīnī vararūpiṇī |  
brahmāṇī brahmasantānā vēdavāgīśvarī śivā || 75 ||

purāṇanyāyamīmāṃsādharmaśāstrāgamaśrutā |  
sadyōvēdavatī sarvā haṃsī vidyādhidēvatā || 76 ||

viśvēśvarī jagaddhātrī viśvanirmāṇakāriṇī |  
vaidikī vēdarūpā ca kālikā kālarūpiṇī || 77 ||

nārāyaṇī mahādēvī sarvatattvapravartinī |  
hiraṇyavarṇarūpā ca hiraṇyapadasambhavā || 78 ||

kaivalyapadavī puṇyā kaivalyajñānalakṣitā |  
brahmasampattirūpā ca brahmasampattikāriṇī || 79 ||

vāruṇī vāruṇārādhyā sarvakarmapravartinī |  
ēkākṣaraparā:'yuktā sarvadāridryabhañjinī || 80 ||

pāśāṅkuśānvitā divyā vīṇāvyākhyākṣasūtrabhṛt |  
ēkamūrṭiḥ trayīmūrṭiḥ madhukaiṭabhabhañjanī || 81 ||

sāṅkhyā sāṅkhyavatī jvālā jvalantī kāmarūpiṇī |  
jāgratī\* sarvasampattiḥ suṣuptā svēṣṭadāyinī || 82 ||

kapālinī mahādamṣṭrā bhrukuṭīkuṭilānanā |  
sarvāvāsā suvāsā ca br̥hatyaṣṭīśca śakvarī || 83 ||

chandōgaṇapraṭiṣṭhā ca kalmāṣī karuṇātmikā |  
cakṣuṣmatī mahāghōṣā khaḍgacarmadharā:’śani || 84 ||

śilpavaicitryavidyōtā sarvatōbhadravāsinī |  
acintyalakṣaṇākārā sūtrabhāṣyanibandhanā || 85 ||

sarvavēdārthasampattiḥ sarvāśāstrārthamātrkā |  
akārādikṣakārāntasarvavarṇakṛtasthalā || 86 ||

sarvalakṣmīḥ sadānandā sāravidyā sadāśivā |  
sarvajñā sarvāśaktīśca khēcarīrūpagōcchritā || 87 ||

aṇimādiguṇōpētā parā kāṣṭhā parāgatiḥ |  
haṁsayuktavimānasthā haṁsārūḍā śaśiprabhā || 88 ||

bhavānī vāsanāśaktiḥ ākr̥tisthā khilā:’khilā |  
tantrahētu-rvicitrāṅgī vyōmagaṅgāvinōdinī || 89 ||

varṣā ca vārṣikā caiva rgyajussāmarūpiṇī |  
mahānadī nadīpuṇyā:’ganyapuṇyaguṇakriyā || 90 ||

samādhigatalabhyā:rthā śrōtavyā svapriyā ghrṇā |  
nāmākṣaraparā dēvī upasarganakhāñcitā || 91 ||

nipātōrudvayījaṅghā mātrkā mantrarūpiṇī |  
āsīnā ca śayānā ca tiṣṭhantī dhāvanādhikā || 92 ||

lakṣyalakṣaṇayōgāḍhyā tādrūpyagaṇanākr̥tiḥ |  
saikarūpā naikarūpā sēndurūpā tadākr̥tiḥ || 93 ||

samāsataddhitākārā vibhaktivacanātmikā |  
svāhākārā svadhākārā śrīpatyardhāṅganandinī || 94 ||

gambhīrā gahanā guhyā yōnilingārdhadhāriṇī |  
śēṣavāsukisaṃsēvyā capalā varavarṇinī || 95 ||

kāruṇyākārasampattiḥ kīlakraṇmantrakīlikā |  
śaktibījātmikā sarvamantrēṣṭā:kṣayakāmanā || 96 ||

āgnēyī pārthivā āpyā vāyavyā vyōmakētanā |  
satyajñānātmikā:':nandā brāhmī brahma sanātani || 97 ||

avidyāvāsanā māyā prakṛtiḥ sarvamōhinī |  
śaktiḥ dhāraṇaśaktiśca cidacicchakti yōginī || 98 ||

vaktrā:ruṇā mahāmāyā marīcirmadamardinī |  
virāṭ svāhā svadhā śuddhā nīrūpāstiḥ subhaktigā || 99 ||

nirūpitadvayīvidyā nityānityasvarūpiṇī |  
vairājamārgasañcārā sarvasatpathadarśinī || 100 ||

jālandharī mr̥ḍānī ca bhavānī bhavabhañjanī |  
traikālikajñānatantuḥ trikālajñānadāyinī || 101 ||

nādātītā smṛtiḥ prajñā dhātrīrūpā tripuṣkarā |  
parājitā vidhānajñā viśiṣitaguṇātmikā || 102 ||

hiraṇyakēśinī hēmaḥbrahmasūtravicakṣaṇā |  
asaṅkhyēyaparārdhāntasvaravyañjanavaikharī || 103 ||

madhujihvā madhumatī madhumāsōdayā madhuḥ |  
mādhavī ca mahābhāgā mēghagambhīranisvanā || 104 ||

brahmaviṣṇumahēśādijñātavyārthavisēṣagā |  
nābhauvahniśikhākārā lalāṭēcandrasannibhā || 105 ||

bhrūmadhyēbhāskarākārā sarvatārākṛtirhr̥di |  
kṛttikādibharaṇyantanakṣatrēṣṭyarcitōdayā || 106 ||

grahavidyātmikā jyōtir jyōtirvinmatijīvikā |  
brahmāṇḍagarbhiṇī bālā saptāvaraṇadēvatā || 107 ||

vairājōttamasāmrājyā kumārakuśalōdayā |  
bagalā bhramarāmbā ca śivadūtī śivātmikā || 108 ||

mēruvindhyaḍhisamsthānā kāśmīrapuravāsini |  
yōganidrā mahānidrā vinidrā rākṣasāsritā || 109 ||

suvarṇadā mahāgaṅgā pañcākhyā pañcasamhatih |  
suprajātā suvīrā ca supōṣā supatih śivā || 110 ||

sugṛhā raktabījāntā hatakandarpajīvikā |  
samudravyōmamadhyasthā samabindusamāśrayā || 111 ||

saubhāgyarasajīvātuḥ sārāsāravivēkadr̥k |  
trivalyādisupuṣṭāṅgā bhāratī bharatāśritā || 112 ||

nādabrahmamayīvidyā jñānabrahmamayīparā |  
brahmanāḍī niruktiśca brahmakaivalyasādhanā || 113 ||

kālikēyamahōdāravīryavikramarūpiṇī |  
baḍabāgniśikhāvaktrā mahākabalatarpaṇā || 114 ||

mahābhūtā mahādarpa mahāsārā mahākratuḥ |  
pañcabhūtamahāgrāsā pañcabhūtādidēvatā || 115 ||

sarvapramāṇā sampattiḥ sarvarōgapratikriyā |  
brahmāṇḍāntarbahirvyāptā viṣṇuvakṣōvibhūṣiṇī || 116 ||

śāṅkarī vidhivaktrasthā pravarā varahētukī |  
hēmamālā śikhāmālā trīśikhā pañcalōcanā || 117 ||

sarvāgamasadācāramaryādā yātubhañjanī |  
puṇyaślōkaprabandhāḍhya sarvāntaryāmirūpiṇī || 118 ||

sāmagānasamārādhyā śrōtrukarṇarasāyanā |  
jīvalōkaikajīvātu-rbhadrōdāravilōkanā || 119 ||

taḍitkōṭīlasatkāntiḥ taruṇī harisundarī |  
mīnanētrā ca sēndrākṣī viśālākṣī sumāṅgalā || 120 ||

sarvamaṅgalasampannā sākṣānmaṅgaladēvatā |  
dēhahr̥ddīpikā dīptiḥ jihvapāpaprāṇāśinī || 121 ||

arthacandrōllasaddamṣṭrā yajñavāṭīvilāsinī |  
mahādurgā mahōtsāhā mahādēvabalōdayā || 122 ||

ḍākinīḍyā śākinīḍyā sākinīḍyā samastajuṭ |  
niraṅkuśā nāktivandyā ṣaḍādhārādhidēvatā || 123 ||

bhuvanajñānaniśsrēṇī bhuvanākāravallarī |  
śāśvatī śāśvatākārā lōkānugrahakāriṇī || 124 ||

sārasī mānasī haṁsī haṁsalōkapradāyinī |  
cinmudrālaṅkr̥takarā kōṭisūryasamaprabhā || 125 ||

sukhaprāṇīśirōrēkhā sadadr̥ṣṭapradāyinī |  
sarvasāṅkaryadōṣaghnī grahōpadravanāśinī || 126 ||

kṣudrajantubhayaghnī ca viṣarōgādibhañjanī |  
sadāśāntā sadāśuddhā gr̥hacchidranivāriṇī || 127 ||

kalidōṣaprasāmanī kōlāhalapurasthitā |  
gaurī lākṣaṇikī mukhyā jaghanyākṛṭivarjitā || 128 ||

māyā vidyā mūlabhūtā vāsavī viṣṇucētanā |  
vādinī vasurūpā ca vasuratnaparicchadā || 129 ||

chāndasī candrahṛdayā mantrasvacchandabhairavī |  
vanamālā vaijayantī pañcadivyāyudhātmikā || 130 ||

pītāmbaramayī cañcatkaustubhā harikāminī |  
nityā tathyā ramā rāmā ramaṇī mr̥tyubhañjanī || 131 ||

jyēṣṭhā kāṣṭhā dhaniṣṭhāntā śarāṅgī nirguṇapriyā |  
 maitrēyā mitravindā ca śēṣyaśēṣakalāśayā || 132 ||

vārāṇasīvāsalabhyā āryāvartajanastutā |  
 jagadutpattisaṁsthānasamhāratrayakāraṇā || 133 ||

tvamamba viṣṇusarvasvaṁ namastē:’stu mahēśvari |  
 namastē sarvalōkānāñjananyai puṇyamūrtayē || 134 ||

siddhalakṣmīḥ mahākālī mahālakṣmī namō:’stutē |  
 sadyōjātādipañcāgnirūpā pañcakapañcakā || 135 ||

yantralakṣmīḥ bhavatyā:’diḥ ādyādyē tē namō namaḥ |  
 sr̥ṣṭyādikāraṇākāravitatē dōṣavarjitē || 136 ||

jagallakṣmīḥ jaganmātaḥ viṣṇupatni namō:’stutē |  
 navakōṭimahāśaktisamupāsyapadāmbujē || 137 ||

kanatsauvarṇaratnādhyē sarvābharaṇabhūṣitē |  
 anantānityamaḥiṣi prapañcēsvaranāyaki || 138 ||

atyucchritapadāntassthē paramavyōmanāyakī |  
 nākapr̥ṣṭhagatārādhyē viṣṇulōkavilāsini || 139 ||

vaikuṇṭharājamahiṣi śrīraṅganagarāśritē |  
 raṅganāyakī bhūputrī kṛṣṇē varadavallabhē || 140 ||



kōṭibrahmādisaṁsēvyē kōṭirudrādikīrtitē |  
mātuluṅgamayaṅkhēṭaṁ sauvarṇacaṣakaṁ tathā || 141 ||

padmadvayaṁ pūrṇakumbhaṁ kīraṁ ca varadābhayē |  
pāśamaṅkuśakaṁ śaṅkhaṁ cakraṁ śūlaṁ kṛpāṅikām || 142 ||

dhanurbāṇau cākṣamālām cinmudrāmapi bibhratī |  
aṣṭādaśabhujē lakṣmīḥ mahāṣṭādaśapīṭhagē || 143 ||

bhūminīlādisaṁsēvyē svāmicittānuvartini |  
padmē padmālayē padmi pūrṇakumbhābhiṣēcitē || 144 ||

indirēndindirābhākṣi kṣīrasāgarakanyakē |  
bhārgavī tvaṁ svatantrēcchā vaśīkṛtajagatpatiḥ || 145 ||

maṅgalaṁmaṅgalānām tvaṁ dēvatānām ca dēvatā |  
tvamuttamōttamānām ca tvaṁ śrēyaḥ paramāmṛtatam || 146 ||

dhanadhānyābhivr̥ddhiśca sārvabhōmāsukhōcchrayā |  
āndōlikādisaubhāgyaṁ mattēbhādimahōdayā || 147 ||

putrapautrābhivr̥ddhiśca vidyābhōgabalādikaṁ |  
āyurārōgyasampattiraṣṭaiśvaryaṁ tvamēva hi || 148 ||

paramēśavibhūtiśca sūkṣmātsūkṣmatarāgatiḥ |  
sadayāpāṅgasandattabrahmēndrādipadasthitiḥ || 149 ||

avyāhatamahābhāgyaṁ tvamēvākṣōbhyavikramaḥ |  
samanvayaścavēdānām avirōdhastvamēva hi || 150 ||

niḥśrēyasapadaprāptisādhanam phalamēva ca |  
śrīmantrarājarājñī ca śrīvidyā kṣēmakāriṇī || 151 ||

śrīm-bījajapasantuṣṭā aim-hrīm-śrīm-bījapālikā |  
prapattimārgasulabhā viṣṇuprathamakiṅkarī || 152 ||

klīṅkārārthasāvitṛī ca sōmaṅgalyādhidēvatā |  
śrīṣōḍaśākṣarīvidyā śrīyantrapuravāsini || 153 ||

sarvamaṅgalamāṅgalyē śivē sarvārthasādhikē |  
śaraṅyē tryambakē gaurī nārāyaṇī namō:'stutē |  
punaḥ punarnamastē:'stu sāṣṭāṅgamayutam punaḥ || 154 ||

sanatkumāra uvāca-  
ēvām stutā mahālakṣmībrahmarudrādibhiḥ suraiḥ |  
namadbhirārtairdīnaiśca nissvatvairbhōgavarjitaiḥ || 155 ||

vyēṣṭhājuṣṭaiśca niḥśrīkaiḥ saṁsārā svaparāyaṇaiḥ |  
viṣṇupatnī dadau tēṣām darśanam drṣṭi tarpaṇam || 156 ||

śaratpūrṇēndukōṭyābhadhavalāpāṅga vīkṣaṇaiḥ |  
sarvān sattva samāviṣṭāncakrē hrṣṭā varam dadau || 157 ||

mahālakṣmīruvāca-  
nāmnām sāṣṭa sahasram mē pramādādvāpi yaḥ sakṛt |  
kīrtayēttakulē satyam vasāmyācandratāarakam || 158 ||

kiṁ punarniyamājjapturmadēkaśaraṇasya ca |  
mātryatsānukampāham pōṣakī syāmaharṇiśam || 159 ||

mannāma stavatām lōkē durlabham nāsti cintitam |  
matprasādēna sarvē:’pi svasvēṣṭārthamavāpsyatha || 160 ||

lupta vaiṣṇava dharmasya madvratēṣvavakīrṇinaḥ |  
bhakti prapatti hīnasya vandyō nāmnām stavō:’pi mē || 161 ||

tasmādavaśyaṁ taiḥ dōṣairvihīnaḥ pāpavarjitaḥ |  
japēt sāṣṭa sahasram mē nāmnām pratyahamādarāt || 162 ||

sākṣādalakṣmī putrō:’pi durbhāgyō:’pyalasō:’pi vā |  
aprayatnō:’pi mūḍhō:’pi vikalaḥ patitō:’pi ca || 163 ||

avaśyaṁ prāpnuyād bhāgyaṁ matprasādēna kēvalam |  
sprḥēyamacirāddēvā varadānāya jāpinaḥ |  
dadāmi sarvamiṣṭārtham lakṣmīti smaratām dhruvam || 164 ||

sanatkumāra uvāca-  
ityuktvāntardadhē lakṣmīḥ vaiṣṇavī bhagavatkalā |  
iṣṭā pūrtaṁ ca sukṛtaṁ bhāgadhēyaṁ ca cintitam || 165 ||

svam svam sthānam ca bhōgam ca vijayaṁ lēbhirē surāḥ |  
tadētad pravādāmyadya lakṣmī nāma sahasrakam |  
yōginaḥ paṭhati kṣipram cintitārthānavāpsyatha || 166 ||

gārgya uvāca-  
sanatkumāra yōgīndra ityuktvā sa dayā nidhiḥ |  
anugṛhya yayau kṣipram tāmśca dvādaśa yōginaḥ || 167 ||

tasmādētadrahasyam ca gōpyam japyam prayatnataḥ |  
aṣṭamyām ca caturdaśyām navāmyām bhrguvāsarē || 168 ||

paurṇamāsyām amāyām ca parvakālē viśēṣataḥ |  
japēdvā nitya kāryēṣu sarvānkāmānavāpnuyāt || 169 ||

iti śrī skandapurāṇē sanatkumāra saṁhitāyām  
śrī lakṣmī sahasranāmastōtram sampūrṇam ||



*Hari Ome*